



IL-QORTI  
EWROPEA  
TAL-AWDITURI

MT

## Stqarrija għall-Istampa

Il-Lussemburgu, il-11 ta' April 2019

### L-awdituri jeżaminaw l-appoġġ għall-innovazzjoni li l-UE tagħti lill-SMEs

Il-Qorti Ewropea tal-Awdituri qed twettaq awditu tal-iskema ta' appoġġ għall-innovazzjoni li l-UE għandha stabbilita għall-intraprizi żgħira u medji (SMEs), inklużi n-negozji li jkunu għadhom kemm infetħu. B'mod partikolari, l-awdituri se jivvalutaw ir-rilevanza u l-effettività tal-“istrument għall-SMEs”, li tnedja fl-2014. Huma se jeżaminaw ukoll jekk il-Kummissjoni Ewropea indirizzatx l-isfidi li l-SMEs b'potenzjal għoli għall-innovazzjoni qed jiffaċċjaw.

L-SMEs fl-Ewropa qed jesperjenzaw diffikultà kbira biex jisfruttaw innovazzjonijiet li jkunu frott ir-riċerka xjentifika. Wisq ta' sikwit, fl-istadju kritiku bejn il-finanzjament pubbliku u dak privat, proġetti li jkollhom potenzjal kummerċjali sinifikanti ma jirnexxux. Biex tindirizza din il-lakuna, l-UE niedet l-“istrument għall-SMEs” iddedikat, li issa jagħmel parti mill-proġett pilota tal-Kunsill Ewropew tal-Innovazzjoni.

L-għan ta' dan l-istrument huwa li jiżviluppa u jikkapitalizza fuq il-potenzjal ta' innovazzjoni tal-SMEs u tan-negozji li jkunu għadhom kemm infetħu billi jstimula l-kummerċjalizzazzjoni tar-riżultati fir-riċerka mis-settur privat. B'hekk huwa jgħinhom iġibu l-ideat ta' riċerka tagħhom fuq is-suq fil-għamla ta' prodotti, jew servizzi, innovattivi. L-istrument għandu baġit ta' EUR 3 biljun fuq il-perjodu 2014-2020, u jinkludi wkoll appoġġ fil-għamla ta' kkwocjar, netwerking u assistenza oħra biex jipromwovi investiment ulterjuri.

Illum, l-awdituri ppubblikaw Previżjoni ta' Awditu dwar l-appoġġ għall-innovazzjoni li l-UE tagħti lill-SMEs. Il-Previżjonijiet ta' Awditi jipprovdu informazzjoni dwar komputu tal-awditjar li jkun għaddej. Huma intenzjonati li jkunu sors ta' informazzjoni għal dawk interessati fil-politika jew fil-programmi li jkunu qed jiġu awditjati.

*“Permezz tal-istrument tagħha, l-UE riedet telimina l-lakuna fl-innovazzjoni li ħafna SMEs jiffaċċjaw fl-istadju ta' bejn il-laboratorju u s-suq”, qal Alex Brenninkmeijer, il-Membru tal-Qorti*

*L-iskop ta' din l-istqarrija għall-istampa huwa li jingħataw il-messaġġi prinċipali tal-Previżjoni ta' Awditu maħruġa mill-Qorti Ewropea tal-Awdituri. Il-previżjoni sħiħa tinsab bl-Ingliż fuq [eca.europa.eu](http://eca.europa.eu).*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

**Ewropea tal-Awdituri responsabbli għall-awditu.** *“L-awditu tagħna se jevalwa kemm dan l-istrument kien maħsub u mmaniġġjat tajjeb.”*

Fi ħdan il-Kummissjoni Ewropea, id-Direttorat Ġenerali għar-Riċerka u l-Innovazzjoni huwa responsabbli mill-iżvilupp tal-politika tal-“istrument għall-SMEs”, filwaqt li l-Aġenzija Eżekuttiva għall-Intrapriżi Żgħar u Medji (EASME) hija inkarigata mill-implimentazzjoni tiegħu.

L-awditu se jevalwa jekk l-“istrument għall-SMEs” iwassalx il-livell intenzjonat u mistenni ta’ appoġġ għall-innovazzjoni lill-SMEs. B’mod partikolari, l-awdituri se jeżaminaw jekk:

- o l-“Istrument għall-SMEs” tfassalx u huwiex qed jiġi mmonitorjat b’mod xieraq biex jindirizza l-ħtiġijiet tal-SMEs;
- o il-Kummissjoni ħaditx azzjoni xierqa biex tindirizza l-isfidi li l-SMEs b’potenzjal għoli għall-innovazzjoni qed jiffaċċjaw.

#### **Nota lill-Edituri**

Ir-rapport tal-awditjar huwa mistenni li jiġi ppubblikat fi tmiem l-2019.